



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: srnayak68@yahoo.in

Circle President

S.R.Nayak

B.S.Raghuwanshi

क्रमांक: बीएसएनएलईयू एमपी /

दिनांक 07-01-2012

फलेश न्यूज

रेल दुर्घटना होने पर लाशों को लूटने जैसी स्थिति

बीएसएनएल कम्पनी कठिन दौर से गुजर रही है। विगत दो वित्त वर्षों से कम्पनी लगातार घाटे में रही है। चालू वित्त वर्ष में भी घाटा होना सुनिश्चित है। बी एस एन एल एम्प्लाइज यूनियन ने अपनी पूरी ताकत इस बात के लिए झोंक रखी है कि कम्पनी पुनः अपनी खोई हुई हैसियत प्राप्त कर ले। इसके लिए बी एस एन एल ई यू सिर्फ लगातार संघर्ष ही नहीं चला रही है बल्कि अन्य यूनियनों को संघर्ष की कतारों में शामिल करने के लिए सभी यूनियनों को समानुपातिक प्रतिनिधित्व देने के लिए मान्यता के नियमों में बदलाव करने के लिए भी प्रयासरत है। इस समय बी एस एन एल ई यू के सामने सिर्फ एक ही लक्ष्य है, और वह है, किसी भी कीमत पर बीएसएनएल को बचाना। किन्तु चिन्ता की बात यह है कि केन्द्र सरकार ने दुनियां के सभी रिकार्ड तोड़ते हुए इस गलाकाट प्रतिस्पर्धा के दौर में कम्पनी को मानो प्रबन्धन विहीन कर दिया है। प्रबन्धन के शीर्ष से लेकर फील्ड तक में केयर टेकर की हैसियत से प्रबन्धन का काम देख रहे आई.टी.एस. अधिकारी भी इस समय बीएसएनएल की सेवाओं की बात करने के बजाय प्रायः अपने करियर और अपने भविष्य के विषय में ही चर्चा करते देखे जा रहे हैं। मगरमच्छों (बड़े पूंजीपतियों) की भी कम्पनी पर नजरें गड़ी हुई हैं। कुल मिलाकर स्थिति काफी वीभत्स रूप में पहुंच गई है। यदि चन्द शब्दों में बीएसएनएल की वर्तमान स्थिति की व्याख्या की जावे तो, शायद ऐसा कहना ही उचित होगा कि, बीएसएनएल एक रेल गाड़ी की तरह है जो दुर्घटनाग्रस्त हो गई है तथा बचावदल के अनेकों सदस्य लाशों के शरीर से ही गहने-जेवरात छीनने के नाम पर बचाव कार्य कर रहे हैं। किन्तु हम इस स्थिति का भी मुकाबला कर रहे हैं। हमें विश्वास है कि, हम बीएसएनएल को बचाने में कामयाब होंगे।